

Title : Need to construct a bridge over river Betwa and Jamni near Orchha in Tikamgarh district, Madhya Pradesh.

श्री वीरेन्द्र कुमार (टीकमगढ़): सभापति महोदय, मध्य प्रदेश में धार्मिक एवं पर्यटन की दृष्टि से महत्व रखने वाले स्थान बहुत बड़ी संख्या में हैं। मध्य प्रदेश के टीकमगढ़ में ओरछा नगरी है जो सारे देश के धर्म की आस्था का केन्द्र है जहां पर बहुत बड़ी संख्या में लोग दिन प्रतिदिन आते हैं किंतु बरसात के दिनों में जब थोड़ा भी पानी आ जाता है तो वहां ओरछा के नजदीक जामनी नदी और बेतवा नदी में पानी आ जाने के कारण निवाड़ी से घूमकर जाना पड़ता है। टीकमगढ़ से पृथ्वीपुर-ओरछा, ओरछा से जो पृथ्वीपुर का मार्ग है, उसमें चंद्रपुरा से ओरछा तक 8 कि.मी. केन्द्रीय सड़क निधि द्वारा मार्ग निर्माणाधीन है और मार्ग बनाया जा रहा है लेकिन इस मार्ग के साथ ही साथ और बेतवा नदी और जामनी नदी पर पुल बना दिया जाएगा तो लोगों को जो 25-30 कि.मी. घूमकर जाना पड़ता है जिसमें समय और पैसा दोनों ज्यादा लगता है, उससे बचा जा सकता है। इसलिए मेरा केन्द्र सरकार से अनुरोध है कि जो ओरछा तक पृथ्वीपुर का मार्ग है, जो केन्द्रीय सड़क निधि से बनाया जा रहा है, इसे शीघ्र बनाया जाए और बेतवा नदी और जामनी नदी पर शीघ्र ही पुल बनाया जाए। धन्यवाद।